

# VÁGA KOMMUNA

## KUNNINGARSKRIV 2012



Nú 2012 er farið aftur um bak, fara vit eins og undanfarin ár í stuttum at greiða borgarum okkara frá gongdini í kommununi farna árið, tí fjórða hjá **Vága kommunu**.

Stór orka er lögð í at samskipa arbeiðið í kommununi. Nú meta vit, at alt er komið upp á pláss og at samstarvið er gott.

**Høvuðsmálini** hjá hesum kommunustýrinum hava verið at samansjóða kommununa, og virka fyri trivnaði og framburði. Vit ynskja, at øll hava tað gott og trívast í Vága kommunu, og vilja eisini bjóða øðrum at flyta til.

**Vit eru í ferð við at loysa nakrar uppgávur. Nevnst kunnu:**

- **Skúlamálið.** Kommunustýrið ynskir at bjóða lærarum og næmingum okkara nógv betri umstøður at virka í. Tí var avgjørt at byggja nýggjan skúla á Giljanesi. Skúlabýggingin er komin nakað áleiðis. Lendisarbeiðið er gjørt, og byrjað er upp á stoypiarbeiðið. Væntandi verður nýggi skúlin liðugur at taka í nýtslu tann 09. oktober. Fyri at nøkta bráðfeingis hølistørvin, eru fleiri skúlaflokkar tíverri noyddir at húsast ymsastaðni í kommununi, til nýggi skúlin verður tikin í brúk.
- **Endalig loysn á kloakkviðurskiftunum.** Landsstýrið hevur ásett, at í seinasta lagi í 2015 skulu allar kloakkir leggjast út á streymasjógv. Kommunan hevur latið inn spillivatnsætlan til Umhvørvisstovuna. Sambært langtíðarfíggarætlanini klárar kommunan ikki at hava øll kloakkviðurskifti í lagi fyrr enn í 2017. Kommunan hevur í ár samlað flestu kloakkirnar frá húsunum oman fyri Giljaveg. Kloakkleiðing er lögð í gongubreytina, og gongubreytin er asfalterað aftur.
- **Grundstykkir.** Kommunan leggur stóran dent á at nøkta tørvin á grundstykkjum. Í løtuni eru 11 byggibúgvinn grundstykkir á sölulista, 3 í Miðvági og 8 í Sandavági. Kommunan er klár at gera eina nýggja útstykking eystan fyri Gjóanna Heimaru í Vatnsoyrum, tá eftirspurningur verður eftir teimum. Í Miðvági hevur kommunan oagnað sær lendi til nøkur grundstykkir, og í nærmastu framtíð fer kommunustýrið at oagna sær lendi til útstykking í Sandavági.
- **Tvørgarður.** Byrjað er upp á 1. byggistig av endaligu loysnini (Tvørgarðsgøta-Ápramsvegur) og binda Tvørgarðsgøtu í Gummaldagøtu.
- **Kirkjugarðurin** í Sandavági er um at verða fullur. Arbeitt verður við at finna endaliga loysn á, hvussu byggjast skal út.
- Ætlanir eru um at væla um **Ungdómshúsið Loftið**.
- Á **Kirkjabø** skulu ymisk viðurskifti fáast í rættlag.
- Ætlanin er at gera økið sunnan fyri **fótbóltsvøllin** í Miðvági snotuligari.

- **Vága Ríðingarfelag** arbeiðir við at gera ríðihøll og ríðibreyt úti á Dal. Í sambandi við hetta arbeiðið hevur kommunan umvælt brúnna um Hóssá.
- **SÍF** arbeiðir við at gera róðrarneyst úti á Bakka í Sandavági.
- Arbeitt verður framhaldandi við at fríðka í øllum bygdunum í kommununi.
- Landsstýrið arbeiðir við at leggja eldraekið út á kommunurnar. Játtaðar eru 4 milliónir til umvæling av bygninginum á Sýnuni. Játtanin er treytað av, at avtala fæst við kommunurnar um at gjalda part av umvælingini.

Kommunustýrið roynir í mest møguligan mun at gera arbeiðir liðug. Okkara mál er, at nýggjar verkætlanir skulu í framtíðini gerast heilt lidnar.

### **Arbeiðir, sum gjørd eru hetta seinasta árið, eru í høvuðsheitum:**

- Felags **Endurnýtsla** (bingjupláss) er gjørd á Innaru Bryggju. Ætlanin er, at ruskið skal skiljast uppafur betur enn áður. Faldari er sendur í hvørt hús um hetta.
- Ein lítil **útstyking** upp á 4 grundstykkir er gjørd norðuri í Heiðum í Miðvági.
- Uttanumekið við **barnagarðin á Stórutrøð** er um at vera liðugt. Eftir er so at asfaltera.
- **Fótbóltsvøllir**. Nýtt graslíki var í 2011 lagt á fótbóltsvøllirnar bæði í Miðvági og Sandavági. Arbeiðini at seta ljósmastrarnar uppafur og gera girðingarnar í Sandavági, vóru gjørd í 2012. Eisini er ein volli gjørdur í Miðvági millum vøllin og sandin.
- Arbeitt verður við **ferðslutrygdarætlanini** fyri høvuðsvegin gjøgnum Miðvág og Sandavág. Í 2012 hevði Landsverk sett so lítið av peningi av til ætlanina, at bert eitt lítið arbeiði var gjørt á Giljavegi. Kommunustýrið hevur heitt á Landsverk um, sum næsta punkt í hesi verkætlan, at bøta um trygdina á vegamótinum Giljavegur – Hammershaimbsvegur.
- Fleiri tiltøk eru gjørd at betra um ferðslutrygdina í bygdum øki í hesum valskeiðinum. Vit kunna nevna, at Húsabrekka er stongd, ferðsluforðingar gjørdar á Torkilsvegi og Húsanesvegi, ásetan av hámarksferð upp á 40 og 30 km/t bæði í Miðvági og Sandavági og einvegis ferðsla norð eftir Nýggjavegi.

Nøkur økir eru **asfalterað** í 2012, mest eru tað gongubreytir í Sandavági, t.d. á Giljavegi, sum eru asfalteraðar. Eisini er tað, sum grivið var av fyri kloakk á Innaru Bryggju asfalterað, eins og vegurin niðan á skúlan á Giljanesi.


- Arbeiðið at leggja **vatnleiðing** frá reinsiverkinum í Miðvági til **Vatnsoyrar** er liðugt. Øll húski í kommununi fáa nú sóttreinsað vatn.

- Vatnbrunnarnir í Miðvági hava fingið høvuðsumvæling innan.
- Spæliplássið **Norðuri í Heiðum** er nú so gott sum liðugt. Fólkið í býlinginum hevur gjørt arbeiðið, og kommunan hevur rindað fyri tilfarið.
- **Minnisvarðin** yvir Mikkjal á Ryggi. Kommunan hevur hampað um økið við minnisvarðan.
- Kommunan hevur keypt bygningin, sum SEV átti á havnarøkinum. Bygningurin skal nýtast til arbeiðsfólk og amboð hjá kommununi.
- Samtykt er at gera bátadrátt á Oyrargjógv í 2013, eins og ljósini á Oyrargjógv vera umvæld.


**Lánini:** Nú so nógv arbeiðir eru gjørd og eru í gerð, hevur verið neyðugt at hækka lánini. Tó eiga vit eisini nakrar krónur á bók. Niðanfyri hava vit sett gongdina síðan 1995:

Lán									
Mill. kr.	95/98	2002	2004	2006	2008	2009	2010	2011	2012
Miðv.	47,9	17,6	8,7	2,5	6,0	24,8	32,9	49,6	52,6
Sandav.	9,9	5,8	3,3	1,6	10,2				

Nettoskuld									
Mill. kr.	95/98	2002	2004	2006	2008	2009	2010	2011	2012
Miðv.	46,2	6,8	-2,2	-7,0	-4,2	16,0	24,4	43,5	51,0 (mett)
Sandav.	4,0	-2,7	-5,0	-4,8	3,6				



## Nettoskuld



**Virksemið:** Arbeiðsplássini í samfelag okkara broytast støðugt. Flest øll kundu ivaleyst hugsað okkum, at tað vóru fleiri arbeiðspláss í kommunu okkara. Tó borgarar okkara hava verið raskir at funnið sær arbeiði, tað veri seg innan fyri kommunumark ella aðrastaðni, ja onkur skal heilt til Fuglafjarðar til arbeiðis.

Talið á persónum, sum fáa stuðul frá **Arbeiðsloysisskipanini** er tíbetur minkað nakað, sum tað sæst niðanfyri, men okkara ynski er, at øll, sum hava heilsu til tað, skulu kunna fáa arbeiði:

Ár	2009	2010	2011	2012
Menn	22	37	38	35
Kvinnur	26	44	48	38
<b>Tilsamans</b>	<b>48</b>	<b>81</b>	<b>86</b>	<b>73</b>

**Skattskylduga** inntøkan í kommununi, sum er vaksin støðugt seinastu nógvu árin, støðgaði á í 2009, men veksur nú aftur sum víst niðanfyri:

Miðvágur									
Ár	1995	1996	1997	1998	1999	2000	2001	2002	2003
Mill.	77,1	81,2	86,7	88,7	95,8	111,6	114,2	129,2	136,1


Ár	2004	2005	2006	2007	2008	2009	2010	2011	
Mill.	138,3	141,6	158,6	174,1	179,8	176,1	189,4	192,8	

Sandavágur									
Ár	1995	1996	1997	1998	1999	2000	2001	2002	2003
Mill.	57,2	59,5	63,2	65,5	72,3	81,0	82,7	93,3	96,5

Ár	2004	2005	2006	2007	2008	2009	2010	2011	
Mill.	97,2	105,0	116,5	127,9	135,8	136,0	143,0	154,6	

Mill. kr.

### Skattaskylduga inntøkan



Skatturin verður ikki endaliga uppgjørdur fyrr enn í oktobur árið eftir, so tøluni fyri 2012 kenna vit ikki enn.

**Skattaprosentið:** Sum greitt er frá, liggja sera stórar avbjóðingar fyri framman hjá kommununi. Við atlit til hesar samtykti kommunustýrið, at skattaprosentið í 2013 skal vera **23,0%**. Sambært langtíðarfiggarætlanini er ætlanin, at skatturin skal lækka aftur í 2017.

**Barnafrádrátturin** í 2013 verður tann sami, **kr. 4.000,-** fyri hvørt barnið.

**Roknskapurin:** Niðanfyrir hava vit víst ársúrslitið áðrenn fígging í ávikavist Miðvágs og Sandavágs kommunum og frá 2009 í Vága kommunu.


## Roknskapurin - javnvág

Ár / mill. kr	1998	1999	2000	2001	2002	2003	2004	2005	2006
Miðvágur	17,6	17,3	22,7	20,0	21,3	22,1	23,0	23,0	27,2
Sandavágur	11,8	12,8	16,4	14,3	17,5	18,3	16,6	18,3	23,9

Ár / mill. kr	2007	2008	2009	2010	2011	2012	2013		
Miðvágur	32,1	35,8	65,2	62,4	74,0	63,5 (mett)	80,5 (ætlan)		
Sandavágur	25,2	35,7							

Mill. kr.

## Roknskapurin - javnvág



**Fólkatalið**, sum minkaði nógv í kreppuárunum, er komið upp aftur á eitt meira natúrligt støði. **Vága kommuna er nú eitt av teimum fáu støðunum í landinum, har fólkatalið veksur.** Gongdin seinastu árin er víst niðanfyrri: (tølini eru pr. 31/12)

## Miðvágur og Vatnsoyrar

Ár	1989	1991	1992	1993	1994	1995	1996	1997	1998	1999	2000	2001
Fólk	1087	1045	1022	994	972	959	958	963	951	953	973	1001


Ár	2002	2003	2004	2005	2006	2007	2008	2009	2010	2011	2012
Fólk	1024	1057	1089	1102	1104	1107	1123	1113	1111	1108	1118

## Sandavágur

Ár	1989	1991	1992	1993	1994	1995	1996	1997	1998	1999	2000	2001
Fólk	758	726	723	693	668	669	662	674	682	689	677	689

Ár	2002	2003	2004	2005	2006	2007	2008	2009	2010	2011	2012
Fólk	722	730	739	767	797	805	833	826	832	856	854

## Fólkatalið



**Barnaansingin:** Miðvágs- og Sandavágs kommunur hava nú í fleiri ár nøktað tørvin á barnaansing. Í fjør var nýggi barnagarðurin **Miðgarður** tikin í nýtslu. Barnaansingin í Miðvági er skipað soleiðis, at øll børn upp til skúlaaldur verða ansað í **Miðgarði**. Í Sandavági verða øll børn upp til skúlaaldur ansað í **Sólju-garði**.

Øll **fritíðaransing** í kommununi er nú lögð saman og heldur til í Gamla Skúla í Miðvági, sum hevur fingið navnið **Smílikullan**.

Útreiðslurnar av barnaansingini eru vaksnar stútt, síðan ansingin byrjaði, tó minkaðu tær í 2012. Orsakirnar til hetta eru verkfallið hjá Føroya Pedagogfelag í vár og bygnaðarbroytingar. Niðanfyrri vísa vit gongdina:



### Miðvágs kommuna

Ár	1995	1996	1997	1998	1999	2000	2001
Mill. kr.	0,974	0,917	1,025	1,290	1,437	1,635	2,226

Ár	2002	2003	2004	2005	2006	2007	2008
Mill. kr.	2,798	3,469	5,366	6,222	7,044	8,026	8,500

### Sandavágs kommuna

Ár	1995	1996	1997	1998	1999	2000	2001
Mill. kr.				0,884	1,096	1,407	1,922


Ár	2002	2003	2004	2005	2006	2007	2008
Mill. kr.	2,296	2,967	4,296	4,984	6,160	7,286	8,228

### Vága kommuna

Ár	2009	2010	2011	2012	2013	2013 er fíggarætlan
Mill. kr.	14,750	14,858	16,656	14,478	15,778	

Mill. kr.

### Barnaansingin



Afturat hesum rindaði kommunan í 2012 kr. 1,9 mill. til barnaverndartænastuna og kr. 616.600 til ungdómshúsið Loftið.

**Ungdómshúsið Loftið** byrjaði sítt virksemi í januar 2007. Ætlanin við einum ungdómshúsið var at bjóða øllum ungum frá 4.fl. og eldri eitt øðrvísi forum í teirra frítíð, har tey kunna verða saman við sínum vinfólki og læra onnur ung at kenna.

Loftið er eisini eitt stað, har tey ungu hava møguleika at spæla ymisk spøl, hyggja eftir filmi, spæla gittar, keypa sær okkurt at eta o.s.fr.

Høvuðsendamálið er at bjóða teimum ungu eitt stað, har tey trívast, fáa kreativiteten í hásæti, felags og persónligar upplivingar, har tey kunna práta um alt og einki saman við teimum vaksnu, sum arbeiða her.

Skipað verður fyri **fimleiki fyri pensionistar á Sýnuni**. Hetta tiltak hevur fingið sera stóra undirtøku, og frøast vit um tað.

Ætlanin hjá kommunustýrinum var, at **Kommunuskrivstovan** í Miðvági og ungdómshúsið **Loftið** skuldu vera nýtt til tilkomin fólk frá 55 árum og uppeftir at samlast í. Hetta verður gjørt í sambandi við eitt tiltak **OLE2 (Okkara Lív sum Eldri)**, sum kommunan er partur av. Nakað av virksemi hevur verið, serliga í Sandavági, men ynskiligt var, at virksemið var nógv meira. Eftir nýggjár fara fólk at tosa um, hvussu virksemið kann økjast.

**Vága Listastova** heldur til í **Várgleði**. Her er møguleiki hjá listafólki í Vágum at samlast regluliga at mála.

Vit eiga nógv røsk mentafólk í kommununi, sum kommunan hevur veitt ein ávísan stuðul. Tveir **filmur** eru gjørdir her í 2012, eins og onkrar **fløgur** eisini eru komnar á marknaðin.

Í komandi ári er ætlanin at skipa fyri mentunardøgum um Grækarismessumundi, eins og skipað verður fyri regattasigling komandi summer.

Vit fegnast um, at fleiri av **ítróttarfólkum** okkara hava fingið sera góð úrslit í árinum, sum fór. Tó høvuðsendamálið við ítróttini er tann sosiala samveran.

**Djóraupptøkufólk**. Samstarvsavtala er gjørd millum Føroya Landfúta og Vága kommunu um upptøku av leysum hundum og um upptøku av øðrum dýrum í Vága kommunu.

Um fólk eru varug við leysgangandi hundar ella onnur dýr, eiga tey at boða politinum frá. Hetta kann gerast “anonymt”. Politiið setir seg so í samband við djóraupptøkufólkið.

Upplatingartíðirnar á **Endurnýtsluni** (Bingjuplássinum) eru broyttar, nú alt er samlað á einum stað. Upplatingartíðirnar eru nú hesar:

## Endurnýtslan

Týsdag	Mikudag	Hósdag	Fríggjadag	Leygardag
15 <sup>00</sup> – 18 <sup>00</sup>	15 <sup>00</sup> – 18 <sup>00</sup>	15 <sup>00</sup> – 18 <sup>00</sup>	15 <sup>00</sup> – 18 <sup>00</sup>	13 <sup>00</sup> – 17 <sup>00</sup>
Upplatingartíðirnar eru eisini á heimasíðuni <a href="http://vaga.fo">vaga.fo</a> og í IRF kalendaranum.				

Allir borgarar í kommununi kunna **frítt** lata rusk frá húsarhaldinum á bingjuplássini. Ikki er loyvt at koma við størri nøgdum enn einum rúmmetri í senn, uttan frammanundan at hava avtalað hetta við tann, sum passar endurnýtsluna, tí annars er skjótt, at nøkur fá fólk fylla bingjurnar, meðan onnur ikki sleppa av við sítt rusk.

**Hálka** er ein trupulleiki um vetrarnar. Í hálku hevur kommunan nú í nøkur ár stroytt salt á teir vegir, har mest ferðsla er. Eisini er kavi grivin eftir førimuni. 2 nýggir saltspreiðarir eru keyptir. Hesir vera í løtuni settir á kommunubilarnar. Ætlanin við hesum keypi er at bøta um tænastru okkara í hálku, eins og at gera hana bíligari.

Kommunan hevur sett nakrar saltkassar við ymsar brekkur í bygdunum. Kassarnir eru myrkagrønir, og ein spaki liggur í hvørjum. Ætlanin er, at fólk, sum brúka brekkurnar, sjálvi skulu stroya salt á, tá gler er, og kommunan ikki hevur nátt at salta.

**Kommunustýrið** hevur havt 17 fundir í 2012 og hevur viðgjørt 206 mál, fíggarnevndin hevur havt 13 fundir og viðgjørt 192 mál, tekniska nevnd hevur havt 14 fundir og viðgjørt 177 mál, trivnaðarnevndin hevur havt 11 fundir og viðgjørt 52 mál og mentunarnevndin hevur havt 11 fundir og viðgjørt 65 mál.

**Avgreiðslutíðirnar á kommunuskrivstovuni eru:**  
**Mánadag til fríggjadag frá kl. 10<sup>00</sup> til 15<sup>00</sup>**

**TAÐ BER TIL AT FÁA AVTALU UM FUND VIÐ BORGAR-STJÓRAN VIÐ AT VENDA SÆR TIL SKRIVSTOVUNA Á TLF. 34 44 00 MILLUM KL. 13<sup>00</sup> OG 15<sup>00</sup>.**

**Hetta** var í høvuðsheitum gongdin í 2012. Tey, sum ynskja at vita meira, eru vælkomnir á kommunuskrivstovuna at fáa fleiri upplýsingar.

Vit eru nú í einum nýggjum tíðarskeiði, har vit úr Miðvági, Sandavági og Vatnsoyrum hava tikið okkum saman í eina felags **Vága kommunu**.

Fólkaatkvøða var í vár um **kommunusamanlegging**. Veljararnir í okkara kommunu tóku undir við eini samanlegging, meðan ein lítill meiriluti í Sørvágs kommunu var ímóti. Úrslitið var, at kommunustýrið í Sørvági valdi ikki at leggja saman við Vága kommunu. Tó, um tey broyta meining, skulu tey altíð vera vælkomín at venda sær hendavegin.

Vit í Vága kommunu hava eitt gott og mennandi samstarv til gagns fyri allar borgarar okkara. Hóast nógv verður tosað um heimsbúskapin, vilja vit framhaldandi við dirvi líta framtíð og ikki missa mótið. Við tí virkisfúsa fólki, sum her býr, vilja vit saman taka lógvatak. Soleiðis standa vit sterkari.

*Vit takka borgarum okkara fyri tann stuðul og positiva anda, sum tit hava víst kommunustýrinum.*

*Gott nýggjár og Guðs signing ynskja vit tykkum øllum.*

*Sandavági, tann 31. desember 2012*

*Vága kommuna*



*Albert Ellefsen, borgarstjóri*